
क्रमांक 100 ] 


भोपाल , गुरुवार , दिनांक 25 फरवरी 2021 - फाल्गुन 6 , शक 1942 


विधान सभा सचिवालय , मध्यप्रदेश 


भोपाल , दिनांक 25 फरवरी , 2021 


क्र . 3166 - मप्रविस - 15 - विधान - 2021. - मध्यप्रदेश विधान सभा के प्रक्रिया तथा कार्य संचालन सम्बन्धी नियम 64 के उपबंधों के 
पालन में , पंडित एस . एन . शुक्ला विश्वविद्यालय ( संशोधन ) विधेयक , 2021 ( क्रमांक 10 सन् 2021 ) जो विधान सभा में दिनांक 
25 फरवरी 2021 को पुर : स्थापित हुआ है . जनसाधारण की सूचना के लिए प्रकाशित किया जाता है . 


ए . पी . सिंह 

प्रमुख सचिव , 
मध्यप्रदेश विधान सभा . 


मध्यप्रदेश विधेयक 


क्रमांक १० सन् २०२१ 


पंडित एस . एन . शुक्ला विश्वविद्यालय ( संशोधन ) विधेयक , २०२१ 


विषय - सूची 


खण्ड : 


१ . 


२ . 


३ . 


संक्षिप्त नाम और प्रारंभ . 
धारा २ का संशोधन . 
धारा ९क का अंत : स्थापन , 
धारा १० का स्थापन . 
निरसन तथा व्यावृत्ति . 


४ . 

मध्यप्रदेश विधेयक 


क्रमांक १० सन् २०२१ 


पंडित एस . एन . शुक्ला विश्वविद्यालय ( संशोधन ) विधेयक , २०२१ 
पंडित एस . एन . शुक्ला विश्वविद्यालय अधिनियम , २०१६ को और संशोधित करने हेतु विधेयक . 


भारत गणराज्य के बहत्तरवें वर्ष में मध्यप्रदेश विधान - मंडल द्वारा निम्नलिखित रूप में यह अधिनियमित हो : 


संक्षिप्त नाम और 
प्रारंभ . 


१. ( १ ) इस अधिनियम का संक्षिप्त नाम पंडित एस . एन . शुक्ला विश्वविद्यालय ( संशोधन ) अधिनियम , २०२१ है . 


( २ ) यह मध्यप्रदेश राजपत्र में इसके प्रकाशन की तारीख से प्रवृत्त होगा . 


का 


धारा २ 
संशोधन . 


२. पंडित एस . एन . शुक्ला , विश्वविद्यालय अधिनियम , २०१६ ( क्रमांक २८ सन् २०१६ ) ( जो इसमें इसके पश्चात् मूल 
अधिनियम के नाम से निर्दिष्ट है ) की धारा २ में , खण्ड ( ञ ) के पश्चात् , निम्नलिखित खण्ड अंत : स्थापित किया 
जाए , अर्थात् : 


" ( ब - क ) “ प्रति कुलपति ' से अभिप्रेत है , अधिनियम की धारा ९क में यथा विहित कुलपति द्वारा नामनिर्दिष्ट 

विश्वविद्यालय का प्रति कुलपति ; " . 


का 


धारा 

९क 
अंत : स्थापन . 


३. मूल अधिनियम की धारा ९ के पश्चात् , निम्नलिखित धारा अन्त : स्थापित की जाए , अर्थात् : 


प्रति कुलपति . 


" ९क . कुलपति किसी एक संकायाध्यक्ष को प्रति कुलपति के रूप में नामनिर्दिष्ट कर सकेगा , जो कुलपति के 

प्रसादपर्यंत पद धारण करेगा और ऐसे कृत्यों का निर्वहन करेगा जैसे कि कुलपति द्वारा उसे सौंपे जाएं . ' ' 


धारा 


१० 


का 


४. मूल अधिनियम की धारा १० के स्थान पर , निम्नलिखित धारा स्थापित की जाए , अर्थात् : 


स्थापन . 


विश्वविद्यालय के 
अधिकारी , 


" १०. विश्वविद्यालय के अधिकारियों में प्रति कुलपति , संकायाध्यक्ष , संकायाध्यक्ष छात्र कल्याण , कुल सचिव , वित्त 

नियंत्रक और ऐसे अन्य अधिकारी सम्मिलित होंगे , जिन्हें कि परिनियमों द्वारा विश्वविद्यालय का अधिकारी 
घोषित किया जाए . " . 


तथा 


५ . 


निरसन 
व्यावृत्ति . 


( १ ) पंडित एस . एन . शुक्ला विश्वविद्यालय ( संशोधन ) अध्यादेश , २०२१ ( क्रमांक ६ सन् २०२१ ) एतद्द्वारा 
निरसित किया जाता है . 


( २ ) उक्त अध्यादेश के निरसन के होते हुए भी उक्त अध्यादेश के अधीन की गई कोई बात या की गई कोई कार्रवाई , 
इस अधिनियम के तत्स्थानी उपबंधों के अधीन की गई बात या की गई कार्रवाई समझी जाएगी . 

उद्देश्यों और कारणों का कथन 
उच्च शिक्षा विभाग के अधीन १४ राज्य विश्वविद्यालय कार्य कर रहे हैं . १४ विश्वविद्यालयों में से ०८ राज्य विश्वविद्यालयों में , मध्यप्रदेश 
विश्वविद्यालय अधिनियम , १ ९ ७३ ( क्रमांक २२ सन् १ ९ ७३ ) के उपबंध के अधीन रेक्टर के लिए उपबंध है और ०३ राज्य विश्वविद्यालयों जैसे महात्मा 
गांधी चित्रकूट ग्रामोदय विश्वविद्यालय , चित्रकूट , महर्षि पाणिनि संस्कृत एवं वैदिक विश्वविद्यालय , उज्जैन तथा अटल बिहारी वाजपेयी हिन्दी 
विश्वविद्यालय , भोपाल में उनसे संबंधित अधिनियमों के उपबंध के अधीन प्रति - कुलपति के लिए उपबंध है . मध्यप्रदेश भोज ( मुक्त ) विश्वविद्यालय , 
भोपाल , पंडित एस . एन . शुक्ला विश्वविद्यालय , शहडोल और डॉ . बी . आर . अम्बेडकर सामाजिक विज्ञान विश्वविद्यालय , महू के अधिनियमों में न 
तो रेक्टर के पद के लिए और न ही प्रति - कुलपति के पद के लिए उपबंध है . 


२ . समस्त राज्य विश्वविद्यालय अपने सशक्त शैक्षणिक और प्रशासनिक नियंत्रण द्वारा अपनी गुणात्मक शिक्षा सुनिश्चित कर रहे हैं . इन 
विश्वविद्यालयों पर आवश्यक शैक्षणिक और प्रशासनिक नियंत्रण को सुनिश्चित करने के लिए प्रति - कुलपति का पद अधिक प्रभावी होगा . 


३. विश्वविद्यालय अनुदान आयोग , विनियम दिनांक १८ जुलाई , २०१८ के अनुरूप मध्यप्रदेश भोज ( मुक्त ) विश्वविद्यालय , भोपाल , पंडित 
एस . एन . शुक्ला विश्वविद्यालय , शहडोल और डॉ . बी . आर . अम्बेडकर सामाजिक विज्ञान विश्वविद्यालय , महू तीनों राज्य विश्वविद्यालयों में प्रति 
कुलपति के पद के लिए उपबंध प्रस्तावित किया गया है . अतएव , पंडित एस . एन . शुक्ला विश्वविद्यालय अधिनियम , २०१६ ( क्रमांक २८ सन् २०१६ ) 
में संशोधन किया जाना प्रस्तावित है . 


४. चूंकि मामला अत्यावश्यक था तथा विधान सभा का सत्र चालू नहीं था , अतएव , पंडित एस . एन . शुक्ला विश्वविद्यालय ( संशोधन ) अध्यादेश , 
२०२१ ( क्रमांक ६ सन् २०२१ ) इस प्रयोजन के लिए प्रख्यापित किया गया था . अब उक्त अध्यादेश के स्थान पर , राज्य विधान - मण्डल का अधिनियम 
बिना किसी उपांतरण के लाया जाना प्रस्तावित है . 


५. अत : यह विधेयक 

प्रस्तुत 

है . 


डॉ . मोहन यादव 


भोपाल : 
तारीख १५ फरवरी , २०२१ 


भारसाधक सदस्य . 


अध्यादेश के संबंध में विवरण 


उच्च शिक्षा विभाग के अधीन १४ राज्य विश्वविद्यालय कार्य कर रहे हैं . १४ विश्वविद्यालयों में से ०८ राज्य विश्वविद्यालयों में , 
मध्यप्रदेश विश्वविद्यालय अधिनियम , १ ९ ७३ ( क्रमांक २२ सन् १ ९ ७३ ) के उपबंध के अधीन रेक्टर के लिए उपबंध है और ०३ राज्य 
विश्वविद्यालयों जैसे महात्मा गांधी चित्रकूट ग्रामोदय विश्वविद्यालय , चित्रकूट , महर्षि पाणिनि संस्कृत एवं वैदिक विश्वविद्यालय , उज्जैन 
तथा अटल बिहारी वाजपेयी हिन्दी विश्वविद्यालय , भोपाल में उनसे संबंधित अधिनियमों के उपबंध के अधीन प्रति - कुलपति के लिए 
उपबंध है . मध्यप्रदेश भोज ( मुक्त ) विश्वविद्यालय , भोपाल , पंडित एस . एन . शुक्ला विश्वविद्यालय , शहडोल और डॉ . बी . आर . 
अम्बेडकर सामाजिक विज्ञान विश्वविद्यालय , महू के अधिनियमों में न तो रेक्टर के पद के लिए और न ही प्रति - कुलपति के पद के 
लिए उपबंध है . 

२ . विश्वविद्यालय अनुदान आयोग , विनियम दिनांक १८ जुलाई , २०१८ के अनुरूप मध्यप्रदेश भोज ( मुक्त ) विश्वविद्यालय , 
भोपाल , पंडित एस . एन . शुक्ला विश्वविद्यालय , शहडोल और डॉ . बी . आर . अम्बेडकर सामाजिक विज्ञान विश्वविद्यालय , महू तीनों राज्य 
विश्वविद्यालयों में प्रति - कुलपति के पद के लिए उपबंध किया जाना आवश्यक था . 

३. चूंकि मामला अत्यावश्यक था तथा विधान सभा का सत्र चालू नहीं था , अतएव , पंडित एस . एन . शुक्ला विश्वविद्यालय 
( संशोधन ) अध्यादेश , २०२१ ( क्रमांक ६ सन् २०२१ ) इस प्रयोजन के लिए प्रख्यापित किया गया था . 


ए . पी . सिंह 
प्रमुख सचिव , 


मध्यप्रदेश विधान सभा . 


नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित -2021 . 


